

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : मफुकृवि १४१५/प्र. क्र.२२८/७७,
मादाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२.
दिनांक : २३ जानेवारी, २०१८.

संदर्भ :- या विभागाचा समक्रमांकाचा शासन निर्णय दिनांक ५.०७.२०१६.

प्रस्तावना :-

दिनांक २८.०६.२०१६ रोजी मंत्रीमंडळाच्या बैठकीमध्ये झालेल्या निर्णयानुसार उपरोक्त संदर्भाधीन दिनांक ५.०७.२०१६ च्या शासन निर्णयान्वये पुण्यश्लोक अहिल्यादेवी होळकर शासकीय कृषी महाविद्यालय, हळगांव, ता. जामखेड, जि. अहमदनगर येथे स्थापन करण्यास मान्यता देण्यात आली होती. संदर्भाधीन दिनांक ५.०७.२०१६ च्या शासन निर्णयाविरुद्ध मा. उच्च न्यायालय, औरंगाबाद खंडपीठामध्ये दाखल झालेल्या जनहित याचिका क्रमांक १०९/२०१६ यामध्ये मा. उच्च न्यायालयाने दिनांक २१.०७.२०१७ रोजी दिलेल्या आदेशानुसार संदर्भाधीन दिनांक ५.०७.२०१६ चा शासन निर्णय अस्तित्वात राहीलेला नाही. तसेच, मा.उच्च न्यायालयाच्या दि. २१/७/२०१७ च्या आदेशातील विशेषतः परिच्छेद क्रमांक ४ मध्ये नमुद केल्याप्रमाणे मौजे श्रीगोंदा आणि मौजे जामखेड या दोन्ही ठिकाणच्या शासकीय कृषी महाविद्यालय स्थापना करण्याबाबतच्या प्रस्तावाची महाराष्ट्र कृषी विद्यापीठ अधिनियम, १९८३ मधील संविधानिक प्राधिकरणाकडून जमिनीच्या उपलब्धतेसह सर्व संबंधित बाबींची तपासणी व छाननी करून राज्य शासनाकडून निर्णय घेण्यात येणार आहे.

२. महात्मा फुले कृषी विद्यापीठ, राहुरीच्या दिनांक १.०८.२०१७ रोजी झालेल्या विद्या परिषदेच्या १०६ व्या बैठकीत झालेल्या निर्णयानुसार मौजे हळगांव ता. जामखेड व मौजे औटेवाडी-श्रीगोंदा, ता. श्रीगोंदा येथे उपलब्ध सोई-सुविधांची पाहणी करण्यासाठी डॉ. आर.बी. देशमुख, माजी कुलगुरु, महात्मा फुले कृषी विद्यापीठ, राहुरी यांच्या अध्यक्षतेखाली नेमलेल्या समितीने दोन्ही ठिकाणाबाबतचा तुलनात्मक अभ्यास करून मौजे औटेवाडी-श्रीगोंदा या ठिकाणी कृषी महाविद्यालय स्थापन करणे जास्त संयुक्तिक होईल, असा अहवाल दिला आहे.

३. महात्मा फुले कृषी विद्यापीठ, राहुरी यांच्या कार्यकारी परिषदेच्या दिनांक १३.१०.२०१७ रोजी झालेल्या सभेतील ठराव क्रमांक ९/३७९/(१३.१०.२०१७) नुसार समितीच्या अहवालास कार्यकारी परिषदेने मान्यता प्रदान केली व सदर प्रस्तावाच्या अनुषंगाने राज्य कृषी परिषदेने ठराव क्रमांक ०३/९५/२०१७ दिनांक १३.११.२०१७ अन्वये “मा. उच्च न्यायालय मुंबई, खंडपीठ औरंगाबाद येथे दाखल जनहित याचिका क्रमांक १०९/२०१६ च्या अनुषंगाने मा. उच्च न्यायालयाने दिलेल्या आदेशानुसार विद्यापीठाने गठीत केलेल्या समितीने मौजे हळगांव ता. जामखेड, जि. अहमदनगर व मौजे औटेवाडी-श्रीगोंदा, ता. श्रीगोंदा, जि. अहमदनगर येथे दिलेल्या भेटीच्यावेळी उपलब्ध सोई-सुविधांची पाहणी करून सादर केलेल्या अहवालाचे कृषी परिषदेने अवलोकन केले असून डॉ. आर.बी. देशमुख यांच्या अध्यक्षतेखालील तज्ञ समितीच्या अभिप्रायानुसार आणि मा. उच्च न्यायालयाचे आदेश लक्षात घेऊन या प्रकरणी शासनाने योग्य तो निर्णय घ्यावा” असा ठराव पारित केला आहे.

४. मा.उच्च न्यायालयाने दिलेल्या निर्णयाच्या पार्श्वभूमीवर सदर शासकीय कृषी महाविद्यालयाचे स्थान निश्चित करण्याचे अधिकार राज्य शासनास आहेत की कृषी विद्यापीठास आहेत, यासंदर्भात विधी व न्याय विभागाचे अभिप्राय मागविण्यात आले असता विधी व न्याय विभागाने महाराष्ट्र कृषी विद्यापीठ अधिनियम, १९८३ मधील कलम ३१ व ३४ मधील तरतूदी तसेच कलम ५४ मधील राज्य शासनाच्या वित्तीय नियंत्रणाबाबतच्या तरतूदी पाहता नवीन कृषी महाविद्यालयाच्या स्थळ निश्चितीबाबत कृषी विद्यापीठाच्या कार्यकारी परिषदेच्या मतास वरचढपणा (Primacy) असल्याचे अभिप्राय दिले आहेत.

५. दिनांक २१.१२.२०१७ च्या मंत्रीमंडळ बैठकीत महात्मा फुले कृषि विद्यापीठ, राहुरी अंतर्गत पुण्यश्लोक अहिल्यादेवी होळकर शासकीय कृषि महाविद्यालय स्थापन करण्याबाबत घेण्यात आलेल्या आयत्यावेळेचा विषय क्र. १४ यावर मंत्रीमंडळाने घेतलेल्या निर्णयाच्या अनुषंगाने शासन निर्णय निर्गमित करण्याची बाब शासनाच्या विचाराधीन होती, त्यामुळे शासनाने प्रस्तुत प्रकरणी खालीलप्रमाणे निर्णय घेतलेला आहे. :-

शासन निर्णय :-

शासनाने यापूर्वी शासकीय कृषि महाविद्यालयासाठी आवश्यक असणा-या जागेची उपलब्धता विचारात घेवुन मौजे हळगांव, ता.जामखेड, जि. अहमदनगर येथे पुण्यश्लोक अहिल्यादेवी होळकर शासकीय कृषि महाविद्यालय स्थापन करण्याबाबत निर्णय घेतला आहे आणि त्यासाठी आर्थिक तरतूदही करण्यात आलेली आहे. या पार्श्वभूमीवर, या राज्यातच नव्हे तर देशातील अवर्षणप्रवण व दुर्गम भागात अशी नवीन संस्था मंजूर करणे ही बाब सर्वांसाठी न्याय देणारी, विकासास पूरक ठरणारी, समतोल क्षेत्रीय विकास साध्य करणारी असल्याने वरील बाबींचा सर्वंकष पुनर्विचार करुन मौजे हळगांव, ता.जामखेड, जि. अहमदनगर येथे ६० विद्यार्थी प्रतिवर्ष क्षमतेचे पुण्यश्लोक अहिल्यादेवी होळकर शासकीय कृषि महाविद्यालय स्थापन करण्यास **शासन मान्यता देण्यात येत आहे.**

२. महात्मा फुले कृषि विद्यापीठ, राहुरी अंतर्गत पुण्यश्लोक अहिल्यादेवी होळकर शासकीय कृषि महाविद्यालयासाठी आवश्यक त्या पदांसाठी उच्च स्तर समितीची मान्यता घेऊन मंत्रीमंडळाच्या मंजूरीकरीता प्रस्ताव सादर करण्यात येईल.

३. सदर महाविद्यालयासाठी पुढील ५ वर्षांचा खर्च रु. ६५६९.७० लक्ष इतका अपेक्षित असुन त्यात आवर्ती खर्च रु.३०५९.९२ लक्ष आणि अनावर्ती खर्च रु.३५०९.७८ लक्ष इतका खर्च अपेक्षित आहे.

३. सदर शासन निर्णय विधी व न्याय विभागाचे अभिप्राय लक्षात घेऊन तसेच नियोजन विभागाच्या अनौपचारिक संदर्भ क्रमांक २११ (अ)/१४३१, दिनांक १६/०१/२०१८ आणि वित्त विभागाच्या अनौपचारिक संदर्भ क्रमांक १०/२०१८/व्यय-१, दिनांक २२/०१/२०१८ अन्वये प्राप्त झालेल्या सहमतीनुसार निर्गमित करण्यात येत आहे.

४. हा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१८०१२३१३१२०६५७०१ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दे.आ. गावडे)

सह सचिव ,महाराष्ट्र शासन

प्रत:-

१. मा.मुख्यमंत्री यांचे प्रधान सचिव, मंत्रालय, मुंबई
२. मा.मंत्री (नियोजन) यांचे खाजगी सचिव, मंत्रालय, मुंबई.
३. मा.मंत्री (वित्त) यांचे खाजगी सचिव, मंत्रालय, मुंबई.
४. मा.मंत्री (कृषि) यांचे खाजगी सचिव, मंत्रालय, मुंबई.
५. मा.राज्यमंत्री (कृषि) यांचे खाजगी सचिव
६. मा.मुख्य सचिव यांचे खाजगी सचिव, मंत्रालय, मुंबई.
७. अपर मुख्य सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई-३२
८. महासंचालक ,महाराष्ट्र कृषि शिक्षण व संशोधन परिषद, पुणे

९. कुलगुरु/कुलसचिव/नियंत्रक, महात्मा फुले कृषि विद्यापीठ, राहुरी
१०. जिल्हाधिकारी, अहमदनगर.
११. उपविभागीय कृषि अधिकारी, हाळगांव, ता.जामखेड, जिल्हा अहमदनगर.
१२. महालेखापाल, महाराष्ट्र १/२ (लेखापरीक्षा /लेखा व अनुज्ञेयता) मुंबई/नागपूर
१३. जिल्हा कोषागार अधिकारी, अहमदनगर.(३ प्रती)
१४. उप कोषागार अधिकारी, अहमदनगर.
१५. मुख्य लेखा परिक्षक, स्थानिक निधी लेखा, कोकण भवन, नवी मुंबई
१६. उप मुख्य लेखा परिक्षक(वरिष्ठ), स्थानिक निधी लेखा, कोकण भवन, नवी मुंबई
१७. अधिदान व लेखा अधिकारी मुंबई.(३ प्रती)
१८. निवासी लेखा परिक्षा अधिकारी मुंबई
१९. वित्त विभाग(व्यय-१) मंत्रालय, मुंबई-३२
२०. नियोजन विभाग(कार्या-१४३१) मंत्रालय, मुंबई
२१. निवडनस्ती कार्या.७- अ